

تَعْلَمُونَ ۝ لَا يَغْفِرُ لَكُمْ ذُنُوبُكُمْ وَلِدُخْلِكُمْ جَهَنَّمَ تَجْرِي مِنْ  
تَحْتِهَا الْأَنْهَرُ وَمَسِكَنَ طَيِّبَةً فِي جَهَنَّمَ عَذَابٌ ۝ ذَلِكَ الْفَوْزُ الْعَظِيمُ ۝  
وَآخْرَى تُحِبُّونَهَا نَصْرٌ مِنَ اللَّهِ وَفَتْحٌ قَرِيبٌ ۝ وَبَشِّرِ الْمُؤْمِنِينَ ۝  
يَا يَاهَا الَّذِينَ أَمْنَوْا كُوْنُوا أَنْصَارًا لِلَّهِ كَمَا قَالَ عِيسَى ابْنُ مَرْيَمَ  
لِلْحَوَارِيْنَ مِنْ أَنْصَارِيْنَ إِلَى اللَّهِ قَالَ الْحَوَارِيْوْنَ نَحْنُ أَنْصَارٌ

[۱۲] اللہ تمہارے گناہ معاف کر دے گا، اور تم کو ایسے باغوں میں داخل کرے گا جن کے نیچے نہیں بہتی ہوں گی، اور ابدی قیام کی جنتوں میں بہترین گھر تمہیں عطا فرمائے گا۔ یہ ہے بڑی کامیابی [۱۳] اور وہ دوسرا چیز جو تم چاہتے ہو، وہ بھی تمہیں دے گا، اللہ کی طرف سے نصرت اور قریب ہی میں حاصل ہو جانے والی فتح۔ [۱۴] اے نبی، اہل ایمان کو اس کی بشارت دے دو۔ اے لوگو جو ایمان لائے ہو، اللہ کے مددگار بنو، جس طرح عیسیٰ ابن مریم نے حواریوں [۱۵] کو خطاب کر کے کہا تھا: ”کون ہے اللہ کی طرف (بانے) میں میرا مددگار؟“ اور حواریوں نے جواب دیا تھا: ”ہم ہیں اللہ کے مددگار۔“ [۱۶]

[۱۷] یعنی یہ تجارت تمہارے لیے دنیا کی تجارتوں سے زیادہ بہتر ہے۔

[۱۸] یہ اس تجارت کے اصل فائدہ ہیں جو آخرت کی ابدی زندگی میں حاصل ہوں گے۔ ایک خدا کے عذاب سے محفوظ رہنا۔ دوسرے، گناہوں کی معافی، تیرے، خدا کی اس جنت میں داخل ہونا جس کی نعمتیں لا زوال ہیں۔

[۱۹] دنیا میں فتح و کامرانی بھی اگر چاہلہ کی ایک بڑی نعمت ہے، لیکن مومن کے لیے اصل اہمیت کی چیز یہیں ہے بلکہ آخرت کی کامیابی ہے۔ اسی لیے جو نیجہ دنیا کی اس زندگی میں حاصل ہونے والا ہے اس کا ذکر بعد میں کیا گیا، اور جو نیجہ آخرت میں رُونما ہونے والا ہے اس کے ذکر کو مقدمہ رکھا گیا۔

[۲۰] حضرت عیسیٰ علیہ السلام کے ساتھیوں کے لیے بائبلی میں عموماً لفظ ”شَارِد“ استعمال کیا گیا ہے، لیکن بعد میں ان کے لیے ”رسول“ (Apostles) کی اصطلاح عیساویوں میں راجح ہو گئی، اس معنی میں نہیں کہ وہ خدا کے رسول تھے، بلکہ اس معنی میں کہ حضرت عیسیٰ ان کو اپنی طرف سے مبلغ بنا کر اطراف فلسطین میں پھیجا کرتے تھے۔ یہودیوں کے ہاں یہ لفظ پبلے سے ان لوگوں کے لیے بولا جاتا تھا جو یہیکل کے لیے چندہ جمع کرنے پہچھے جاتے تھے۔ اس کے مقابلہ میں قرآن کی اصطلاح ”حواری“ ان دونوں تکمیلی اصطلاحوں سے بہتر ہے۔ اس لفظ کی اصل حرہ ہے جس کے معنی سفیدی کے ہیں۔ دھوپی کو حواری کہتے ہیں کیونکہ وہ کپڑے دھوکر سفید کر دیتا ہے۔ خالص اور بے آمیز چیز کو بھی حواری کہا جاتا ہے۔ جس آٹے کو چھان کر بھوپی نکال دی گئی ہو اسے حواری کہتے ہیں۔ اسی معنی میں خالص دوست اور بے غرض حادی کے لیے یہ لفظ بولا جاتا ہے۔ این سیدہ کہتا ہے ”ہر وہ شخص جو کسی کی مدد کرنے میں مبالغہ کرے وہ اس کا حواری ہے“ (اسان العرب)

[۲۱] یہ آخری مقام ہے جہاں قرآن مجید میں ان لوگوں کو اللہ کا مددگار کہا گیا ہے جو خلق خدا کو دین کی طرف بلانے اور اللہ کے دین کو کفر کے مقابلے میں غالب کرنے کی جدوجہد کریں۔ اس سے پہلے یہی مضمون سورہ آل عمران، آیت ۵۲، سورہ حج، آیت ۳۰،

اللَّهُ فَأَمْنَتْ طَائِفَةً مِنْ بَنِي إِسْرَائِيلَ وَكَفَرَتْ طَائِفَةً  
فَآيَدَنَا الَّذِينَ آمَنُوا عَلَى عَدٍ وَهُمْ قَاصِبُو اظْهَرِينَ ۝

اُس وقت بنی اسرائیل کا ایک گروہ ایمان لایا اور دوسرے گروہ نے انکار کیا۔ پھر ہم نے ایمان لانے والوں کی اُن کے دشمنوں کے مقابلے میں تائید کی اور وہی غالب ہو کر رہے ہیں [۲۰]

سورہ محمد، آیت ۷، سورہ حمد، آیت ۲۵، اور سورہ حشر آیت ۸ میں گزر چکا ہے، اور ان آیات کی تشریح ہم آل عمران، حاشیہ ۵، الحج، حاشیہ ۸۲، سورہ محمد، حاشیہ ۱۲، اور سورہ حمد، حاشیہ ۲۴ میں کر چکے ہیں، نیز سورہ محمد، حاشیہ ۹ میں بھی اس مسئلے کے ایک گوشے پر واضح روشنی ڈالی جا چکی ہے۔ اس کے باوجود بعض لوگوں کے ذہن میں یہ بحث پائی جاتی ہے کہ جب اللہ تعالیٰ قادر مطلق ہے، تمام خلق سے بے نیاز ہے، کسی کا محتاج نہیں ہے اور سب اس کے محتاج ہیں تو کوئی بندہ آخر اللہ کا مددگار کیسے ہو سکتا ہے۔ اس بحث کو رفع کرنے کے لیے ہم یہاں اس مسئلے کی مزید وضاحت کی دیتے ہیں۔

در اصل ایسے لوگوں کو اللہ کا مددگار اس لیے نہیں کہا گیا ہے کہ اللہ رب العالمین معاذ اللہ کسی کام کے لیے اپنی کسی مخلوق کی مدد کا محتاج ہے، بلکہ یہ اس لیے فرمایا گیا ہے کہ زندگی کے جس دائرے میں اللہ تعالیٰ نے خود انسان کو کفر و ایمان اور طاعت و معصیت کی آزادی بخشی ہے اس میں وہ لوگوں کو اپنی قوت قاہرہ سے کام لے کر بھر مومن و مطیع نہیں بناتا بلکہ اپنے انبیاء اور اپنی کتابوں کے ذریعہ سے ان کو راہ راست دکھانے کے لیے تذکیر و تعلیم اور تفہیم و تلقین کا طریقہ اختیار فرماتا ہے۔ اس تذکیر و تعلیم کو جو شخص برضا و غبہ قبول کر لے وہ موسوں ہے، جو عملاً مطیع فرمان بن جائے وہ مسلم و قانت اور عابد ہے، جو خدا ترسی کا رودیا اختیار کر لے وہ متفق ہے، جو نیکیوں کی طرف سبقت کرنے لگے وہ محسن ہے، اور اس سے مزید ایک قدم آگے بڑھ کر جو اسی تذکیر و تعلیم کے ذریعہ سے بندگان خدا کی اصلاح کے لیے اور کفر و فتن کی جگہ اللہ کی اطاعت کا نظام قائم کرنے کے لیے کام کرنے لگے اسے اللہ تعالیٰ خود اپنامددگار قرار دیتا ہے، جیسا کہ آیات مذکورہ بالا میں کی ہے، بالغاظ صریح ارشاد ہوا ہے۔ اگر اصل مقصود اللہ کا نہیں بلکہ اللہ کی دین کا مددگار کہنا ہوتا تو انصار اللہ کے بجائے انصار دین اللہ فرمایا جاتا، یَنْصُرُونَ اللَّهَ كَبَيْرًا يَنْصُرُونَ دِينَ اللَّهِ فَرْمَا يَا جَاتا، إِنْ تَنْصُرُوا اللَّهَ كَبَيْرًا إِنْ تَنْصُرُوا دِينَ اللَّهِ فَرْمَا

جاتا۔ جب ایک مضمون کو ادا کرنے کے لیے اللہ تعالیٰ نے پے درپے کئی مقامات پر ایک ہی طرز بیان اختیار فرمایا ہے تو یہ اس بات پر صریح دلالت کرتا ہے کہ اصل مقصود ایسے لوگوں کو اللہ کا مددگاری کہنا ہے۔ مگر یہ ”مددگاری“ نفوذ باللہ اس معنی میں نہیں ہے کہ یہ لوگ اللہ تعالیٰ کی کوئی ضرورت پوری کرتے ہیں جس کے لیے وہ ان کی مدد کا محتاج ہے، بلکہ یہ اس معنی میں ہے کہ یہ لوگ اُسی کام میں حصہ لیتے ہیں جسے اللہ تعالیٰ اپنی قوت قاہرہ کے ذریعہ سے کرنے کے بجائے اپنے انبیاء اور اپنی کتابوں کے ذریعہ سے کرنا چاہتا ہے۔

[۲۱] مُسْتَحْكَمَةً مَانَتْ وَالَّهُ يَبْوَدِي ہیں اور ان کو مانے والے عیسائی بھی ہیں اور مسلمان بھی۔ اللہ تعالیٰ نے ان دونوں کو مسح کے منکرین پر غلبہ عطا فرمایا۔ اس بات کو یہاں بیان کرنے سے مقصود مسلمانوں کو یہ یقین دلانا ہے کہ جس طرح پہلے حضرت عیسیٰ کے مانے والے ان کا انکار کرنے والوں پر غالب آچکے ہیں، اسی طرح اب محمد ﷺ کے مانے والے آپ کا انکار کرنے والوں پر غالب آئیں گے۔

## الْجُمُعَة

نام

آیت ۹ کے فقرے اِذَا نُودِي لِلصَّلَاةِ مِنْ يَوْمِ الْجُمُعَةِ سے ماخوذ ہے۔ اگرچہ اس سورہ میں نماز جمعہ کے احکام بھی بیان کیے گئے ہیں، لیکن ”جمعہ“ بحیثیت مجموعی اس کے مضمایں کا عنوان نہیں ہے، بلکہ دوسری سورتوں کے ناموں کی طرح یہ نام بھی علامت ہی کے طور پر ہے۔

زمانہ نزول

پہلے رکوع کا زمانہ نزول ہے، اور غالباً یہ فتح خیر کے موقع پر یا اس کے بعد قربتی زمانے میں نازل ہوا ہے۔

دوسرا رکوع ہجرت کے بعد قربتی زمانے ہی میں نازل ہوا ہے۔ کیونکہ حضور نے مدینہ طیبہ پہنچتے ہی پانچویں روز جمعہ قائم کر دیا تھا، اور اس رکوع کی آخری آیت میں جس واقعہ کی طرف اشارہ کیا گیا ہے وہ صاف بتا رہا ہے کہ وہ اقامت جمعہ کا سلسلہ شروع ہونے کے بعد لازماً کسی ایسے زمانے ہی میں پیش آیا ہوگا جب لوگوں کو دینی اجتماعات کے آداب کی پوری تربیت ابھی نہیں ملی تھی۔

موضوع اور مضمایں

جیسا کہ اوپر ہم بیان کرچکے ہیں، اس سورہ کے دو رکوع دو الگ زبانوں میں نازل ہوئے ہیں۔ اسی لیے دونوں کے موضوع الگ ہیں اور مخاطب بھی الگ۔

پہلا رکوع اس وقت نازل ہوا جب یہودیوں کی وہ تمام کوششیں ناکام ہو چکی تھیں جو اسلام کی دعوت کا راستہ روکنے کے لیے پچھلے چھ سال کے دوران میں انہوں نے کی تھیں۔ ان آیات کے نزول کے وقت {ان کا سب سے بڑا گڑھ} بھی بغیر کسی غیر معمولی زحمت کے فتح ہو گیا۔ اس آخری شکست کے بعد عرب میں یہودی طاقت کا بالکل خاتمه ہو گیا۔ وادی القری، ندک، تیما، تبوک، سب ایک ایک کر کے ہتھیار ڈالتے چلے گئے، یہاں تک کہ عرب کے تمام یہودی اسلام کی رعایا بن کر رہ گئے۔ یہ موقع تھا جب اللہ تعالیٰ نے اس سورہ میں ایک مرتبہ پھر ان کو خطاب فرمایا،

اور غالباً یہ آخری خطاب تھا جو قرآن مجید میں ان سے کیا گیا۔ اس میں انہیں مخاطب کر کے تمین باقی فرمائی گئی ہیں:

(۱) تم نے اس رسول کو اس لیے ماننے سے انکار کیا کہ یہ اس قوم میں مبعوث ہوا تھا جسے تم حقارت کے ساتھ ”انمی“ کہتے ہو۔ تمہارا ذمہ باطل یہ تھا کہ رسول لا زماً تمہاری اپنی قوم ہی کا ہونا چاہیے۔ {اور یہ کہ} ”امیوں“ میں کبھی کوئی رسول نہیں آ سکتا۔ لیکن اللہ نے انہی امیوں میں سے ایک رسول اٹھایا ہے جو تمہاری آنکھوں کے سامنے اُس کی کتاب سنارہا ہے، نفوس کا تزکیہ کر رہا ہے، اور ان لوگوں کو ہدایت دے رہا ہے جن کی گمراہی کا حال تم خود بھی جانتے ہو۔ یہ اللہ کا فضل ہے جسے چاہے دے۔

(۲) تم کو توراة کا حامل بنایا گیا تھا، مگر تم نے اس کی ذمہ داری نہ بھجی، نہ ادا کی۔ {یہاں تک کہ تم} دانستہ اللہ کی آیات کو جھلانے سے بھی با نہیں رہتے۔ اور اس پر تمہارا ذمہ یہ ہے کہ تم اللہ کے چہیتے ہو اور رسالت کی نعمت ہمیشہ کے لیے تمہارے نام لکھ دی گئی ہے۔

(۳) تم اگر واقعی اللہ کے چہیتے ہوتے اور تمہیں اگر یقین ہوتا کہ اُس کے ہاں تمہارے لیے بڑی عزت اور قدرو منزالت کا مقام محفوظ ہے تو تمہیں موت کا ایسا خوف نہ ہوتا کہ ذلت کی زندگی قبول ہے مگر موت کسی طرح قبول نہیں۔ تمہاری یہ حالت آپ ہی اس بات کی دلیل ہے کہ اپنے کرتوقتوں سے تم خود واقف ہو، اور تمہارا ضمیر خوب جانتا ہے کہ ان کرتوقتوں کے ساتھ مرد گے تو اللہ کے ہاں اُس سے زیادہ ذلیل و خوار ہو گے جتنے دنیا میں ہو رہے ہو۔

دوسرے کوئی اس سورہ میں لا کر اس لیے شامل کیا گیا ہے کہ اللہ تعالیٰ نے یہودیوں کے سبت کے مقابلے میں مسلمانوں کو جمیع عطا فرمایا ہے، اور اللہ تعالیٰ مسلمانوں کو متنبہ فرمانا چاہتا ہے کہ وہ اپنے جمیع کے ساتھ وہ معاملہ نہ کریں جو یہودیوں نے سبت کے ساتھ کیا تھا۔ یہ کوئی اُس وقت نازل ہوا تھا جب مدینے میں ایک روز میں نماز جماعت کے وقت ایک تجارتی قافلہ آیا اور اس کے ڈھول تاشوں کی آوازن کر ۱۲ آدمیوں کے سواتمام حاضرین مسجد نبوی سے قافلے کی طرف دوڑ گئے، حالانکہ اُس وقت رسول اللہ ﷺ خطبہ ارشاد فرمائے تھے۔ اس پر یہ حکم دیا گیا کہ جماعت کی اذان ہونے کے بعد ہر قسم کی خرید و فروخت اور ہر دوسری مصروفیت حرام ہے۔

﴿۲﴾ **أَيَّاتُهَا ۱۱** ﴿۱۱۰﴾ سُورَةُ الْجُمُعَةِ مِنْ تِبْيَانِهَا

**بِسْمِ اللَّهِ الرَّحْمَنِ الرَّحِيمِ**  
 يُسَبِّحُ لِلَّهِ مَا فِي السَّمَاوَاتِ وَمَا فِي الْأَرْضِ الْمَلِكُ الْقَدُّوسُ الْعَزِيزُ  
**الْحَكِيمُ ۝ هُوَ الَّذِي بَعَثَ فِي الْأُمَّاَتِ رَسُولًا مِنْهُمْ يَتَوَلَّهُمْ**

اللہ کے نام سے جو بے انتہا مہربان اور حرم فرمانے والا ہے۔

اللہ کی تسبیح کر رہی ہے ہر وہ چیز جو آسمانوں میں ہے اور ہر وہ چیز جو زمین میں ہے۔ بادشاہ ہے نہایت مقدس، زبردست اور حکیم [۱]

وہی ہے جس نے آمیوں [۲] کے اندر ایک رسول خودا نبی میں سے اٹھایا، جو انھیں اُس کی آیات سناتا ہے،

[۱] تشریح کے لیے ملاحظہ ہو، تفسیر سورہ حدیہ، حواشی ۱، ۲۔ الحشر، حواشی ۳۶، ۳۷۔ آگے کے مضمون سے یہ تمہید بڑی گہری مناسبت رکھتی ہے۔ عرب کے یہودی رسول اللہ ﷺ کی ذات و صفات اور کارنا مول میں رسائل کی صریح نشانیاں پچشم سرد کیجھ لینے کے باوجود، صرف اس بنا پر آپ کا انکار کر رہے تھے کہ اپنی قوم اور نسل سے باہر کے کسی شخص کی رسالت مان لینا انہیں سخت ناگوار تھا۔ آگے کی آیتوں میں اسی روایہ پر انہیں م amat کی جا رہی ہے، اس لیے کلام کا آغاز اس تمہیدی فقرے سے کیا گیا ہے۔ اس میں پہلی بات یہ فرمائی گئی ہے کہ کائنات کی ہر چیز اللہ کی تسبیح کر رہی ہے۔ یعنی یہ پوری کائنات اس بات پر شاہد ہے کہ اللہ ان تمام لفاظ اور کمزوریوں سے پاک ہے جن کی بنا پر یہودیوں نے اپنی نسلی برتری کا تصور قائم کر رکھا ہے۔ اپنی ساری مخلوق کے ساتھ اس کا معاملہ یکساں عدل اور رحمت اور ربوہت کا ہے۔ کوئی خاص نسل اور قوم اُس کی چیزیں نہیں ہے کہ وہ خواہ کچھ کرے، بہر حال اس کی نوازشیں اُسی کے لیے مخصوص رہیں، پھر فرمایا گیا کہ وہ بادشاہ ہے، یعنی دنیا کی کوئی طاقت اس کے اختیارات کو محدود کرنے والی نہیں ہے۔ تم بندے اور عریت ہو۔ تمہارا یہ منصب کب سے ہو گیا کہ تم یہ طے کرو کہ وہ تمہاری ہدایت کے لیے اپنا پیغمبر کے بنائے اور کسے نہ بنائے۔ اس کے بعد ارشاد ہوا کہ وہ قدوس ہے۔ یعنی اس سے بدر جہا نہ ہا اور پاک ہے کہ اس کے فیصلے میں کسی خطأ اور غلطی کا امکان ہو۔ آخر میں اللہ تعالیٰ کی دو مزید صفتیں بیان فرمائی گئیں۔ ایک یہ کہ وہ زبردست ہے، یعنی اس سے لڑ کر کوئی جیت نہیں سکتا۔ دوسری یہ کہ وہ حکیم ہے، یعنی جو کچھ کرتا ہے وہ یعنی مقتضائے داش ہوتا ہے، اور اس کی تدبیریں ایسی محکم ہوتی ہیں کہ دنیا میں کوئی ان کا توڑ نہیں کر سکتا۔

[۲] یہاں اُمی کا لفظ یہودی اصطلاح کے طور پر آیا ہے، اور اس میں ایک لطیف طفر پوشیدہ ہے۔ اس کا مطلب یہ ہے کہ جن عربوں کو یہودی حقارت کے ساتھ اُمی کہتے ہیں اور اپنے مقابلہ میں ذمیل سمجھتے ہیں، انہی میں اللہ غالب و دانتے ایک رسول اٹھایا ہے۔ وہ خونہیں اٹھ کھڑا ہوا ہے بلکہ اس کا اٹھانے والا وہ ہے جو کائنات کا بادشاہ ہے، زبردست اور حکیم ہے، جس کی قوت سے لڑ کر یہ لوگ اپنا ہی کچھ بگاڑیں گے، اُس کا کچھ نہیں بگاڑ سکتے۔

معلوم ہونا چاہیے کہ قرآن مجید میں ”امی“ کا لفظ متعدد مقامات پر آیا ہے اور سب جگہ اس کے معنی ایک ہی نہیں ہیں بلکہ مختلف موقع پر وہ مختلف معنوں میں استعمال ہوا ہے۔ {یہاں} یہ لفظ خالص یہودی اصطلاح کے طور پر {آیا} ہے جس سے مراد دنیا کے تمام غیر یہودی ہیں۔ (مزید تشریح کے لیے ملاحظہ ہو، آل عمران، حاشیہ ۶۲)

اَلِتَّهِ وَيُرْزِكُهُمْ وَيُعْلِمُهُمُ الْكِتَبَ وَالْحِکْمَةَ وَإِنْ كَانُوا مِنْ قَبْلُ لَغَافِرِ  
ضَلَّلِ قَمِينَ ۝ وَآخَرِينَ مِنْهُمْ لَتَابَ إِلَّا يَلْعَقُوا بِهِمْ وَهُوَ الْعَزِيزُ الْحَكِيمُ ۝  
ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ۝

آن کی زندگی سنوارتا ہے، اور ان کو کتاب اور حکمت کی تعلیم دیتا ہے، [۳] حالاں کہ اس سے پہلے وہ کھلی گمراہی میں پڑے ہوئے تھے۔ [۴] اور (اس رسول کیبعثت) آن دوسرے لوگوں کے لیے بھی ہے جو ابھی آن سے نہیں ملے ہیں۔ [۵] اللہ زبردست اور حکیم ہے۔ [۶] اس کا فضل ہے، جسے چاہتا ہے دیتا ہے، اور وہ بڑا فضل فرمانے والا ہے۔ جن لوگوں کو توراتہ

[۳] قرآن مجید میں رسول اللہ ﷺ کی یہ صفات چار مقامات پر بیان کی گئی ہیں۔ {سورہ بقرہ آیت ۱۲۹، ۱۵۱، آل عمران آیت ۱۲۳ سورہ جمعہ کی یہ آیت} ہر جگہ ان {صفات} کے بیان کرنے کی غرض مختلف ہے۔ {یہاں اس کا} مقصود یہودیوں کو یہ بتانا ہے کہ محمد ﷺ تمہاری آنکھوں کے سامنے جو کام کر رہے ہیں وہ صریحاً ایک رسول کا کام ہے۔ وہ اللہ کی آیات سنارہے ہیں جن کی زبان، مضامین، اندازِ بیان، ہر چیز اس بات کی شہادت دیتی ہے کہ فی الواقع وہ اللہ ہی کی آیات ہیں۔ وہ لوگوں کی زندگیاں سنوارہے ہیں، اور ان کو اعلیٰ درجے کے اخلاقی فضائل سے آراستہ کر رہے ہیں۔ یہ وہی کام ہے جو اس سے پہلے تمام انبیاء کرتے رہے ہیں۔ پھر وہ ہر وقت اپنے قول اور عمل سے اور اپنی زندگی کے نمونے سے لوگوں کو کتابِ الہی کا مشاہدہ کر رہے ہیں اور ان کو اس حکمت و دانائی کی تعلیم دے رہے ہیں جو انبیاء کے سوا آج تک کسی نے نہیں دیے یہی سیرت اور کردار اور کام ہی تو انبیاء کا وہ نمایاں وصف ہے جس سے وہ پہچانے جاتے ہیں۔ پھر یہ کیسی ہٹ دھرمی ہے کہ جس کا رسول برحق ہونا اس کے کارناموں سے علائیہ ثابت ہو رہا ہے اس کو ماننے سے تم نے صرف اس لیے انکار کر دیا کہ اللہ نے اسے تمہاری قوم کے بجائے اُس قوم میں سے اٹھایا جسے تم اُمی کہتے ہو۔

[۴] یعنی تمہارے سامنے وہ حالت بھی ہے جس میں یہ {اہل عرب} اسلام قبول کرنے سے پہلے بنتا تھے۔ وہ حالت بھی ہے جو اسلام لانے کے بعد ان کی ہوگئی، اور اسی قوم کے آن لوگوں کی حالت بھی تم دیکھ رہے ہو جنہوں نے ابھی اسلام قبول نہیں کیا ہے۔ کیا یہ کھلا کھلافت، جسے ایک اندھا بھی دیکھ سکتا ہے، تمہیں یہ یقین دلانے کے لیے کافی نہیں ہے کہ یہ ایک بنی کے سوا کسی کا کارنامہ نہیں ہو سکتا؟

[۵] یعنی محمد ﷺ کی رسالت صرف عرب قوم تک محدود نہیں ہے بلکہ دنیا بھر کی آن دوسری قوموں اور نسلوں کے لیے بھی ہے جو ابھی آ کر اہل ایمان میں شامل نہیں ہوئی ہیں مگر آگے قیامت تک آنے والی ہیں۔ یہ آیت محمدہ آن آیات کے ہے جن میں قصرع کی گئی ہے کہ رسول اللہ ﷺ کیبعثت تمام نوع انسانی کی طرف ہے اور ابتدک کے لیے ہے۔ قرآن مجید کے دوسرے مقامات جہاں اس مضمون کی صراحت کی گئی ہے۔ (مزید تشریح کے لیے ملاحظہ ہو، تفسیر سورہ سما، حاشیہ ۲۷)۔

[۶] یعنی یہ اُسی کی قدرت و حکمت کا کرشمہ ہے کہ ایسی ناتراشیدہ اُمی قوم میں اس نے ایسا عظیم نبی پیدا کیا جس کی تعلیم وہدایت اس درجہ انقلاب انگیز ہے، اور پھر ایسے عالمگیر ابدی اصولوں کی حامل ہے جن پر تمام نوع انسانی مل کر ایک امت بن سکتی ہے اور ہمیشہ ہمیشہ ان اصولوں سے رہنمائی حاصل کر سکتی ہے۔ یہ ایک مججزہ ہے جو اللہ کی قدرت سے رونما ہوا ہے، اور اللہ ہی نے اپنی حکمت کی بنا پر جس شخص، جس ملک، اور جس قوم کو چاہا ہے اس کے لیے اختیاب کیا ہے۔

**مَثَلُ الَّذِينَ حُمِّلُوا التَّوْرَاةَ ثُمَّ لَمْ يَحْمِلُوهَا كَمَثَلُ الْعِمَارِ يَحْمِلُ  
أَسْفَارًا طِينَ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ طَوَّا لَهُمْ  
يَهُدِى الْقَوْمَ الظَّلِمِينَ ۝ قُلْ يَا أَيُّهَا الَّذِينَ هَادُوا إِنَّ رَبَّكُمْ أَنَّكُمْ**

کا حامل بنایا گیا تھا مگر انہوں نے اس کا بارہنا اٹھایا، [۷] ان کی مثال اس گدھے [۸] کی سی ہے جس پر کتاب میں لدی ہوئی ہوں۔ اس سے بھی زیادہ برمی مثال ہے ان لوگوں کی جنہوں نے اللہ کی آیات کو جھٹلا دیا ہے۔ [۹] ایسے طالموں کو اللہ ہدایت نہیں دیا کرتا۔

ان سے کہو، ”اے لوگو جو یہودی بن گئے ہو،“ [۱۰] اگر تمہیں یہ گھنٹہ ہے کہ باقی سب لوگوں کو چھوڑ کر

[۷] اس فقرے کے دو معنی ہیں۔ ایک عام اور دوسرا خاص۔ عام معنی یہ ہیں کہ جن لوگوں پر توراة کے علم و عمل، اور اس کے مطابق دنیا کی ہدایت کا بارکھا گیا تھا، مگر نہ انہوں نے اپنی اس ذمہ داری کو سمجھا اور نہ اس کا حق ادا کیا۔ خاص معنی یہ ہیں کہ حامل توراة گروہ ہونے کی حیثیت سے جن کا کام یہ تھا کہ سب سے پہلے آگے بڑھ کر اس رسول کا ساتھ دینے جس کے آنے کی صاف صاف بشارت توراة میں دی گئی تھی، مگر انہوں نے سب سے بڑھ کر اس کی مخالفت کی اور توراة کی تعلیم کے قبالے کو پورا نہ کیا۔

[۸] یعنی جس طرح گدھے پر کتاب میں لدی ہوں اور وہ نہیں جانتا کہ اس کی پیغہ پر کیا ہے، اسی طرح یہ توراة کو اپنے اوپر لا دے ہوئے ہیں اور نہیں جانتے کہ یہ کتاب کس لیے آئی ہے اور ان سے کیا چاہتی ہے۔

[۹] یعنی ان کا حامل گدھے سے بھی بدتر ہے۔ وہ تو سمجھ بوجہ نہیں رکھتا اس لیے معدود ہے۔ مگر یہ سمجھ بوجہ رکھتے ہیں۔ توراة کو پڑھتے پڑھاتے ہیں۔ اس کے معنی سے ناواقف نہیں ہیں۔ پھر بھی یہ اس کی ہدایات سے دانتہ اخراج کر رہے ہیں، اور اس نبی کو ماننے سے قصداً انکار کر رہے ہیں جو توراة کی رو سے سراسر حق پر ہے۔ یہ نہیں کے قصور و انہیں ہیں بلکہ جان بوجہ کراللہ کی آیات کو جھلانے کے مجرم ہیں۔

[۱۰] یہ نکتہ قابل توجہ ہے۔ ”اے یہودیو،“ نہیں کہا ہے بلکہ ”اے“ وہ لوگو جو یہودی بن گئے ہو،“ یا ”جنہوں نے یہودیت اختیار کر لی ہے،“ فرمایا ہے۔ اس کی وجہ یہ ہے کہ اصل دین جو موی علیہ السلام اور ان سے پہلے اور بعد کے انبیاء لائے تھے وہ تو اسلام ہی تھا۔ ان انبیاء میں سے کوئی بھی یہودی نہ تھا، اور نہ ان کے زمانے میں یہودیت پیدا ہوئی تھی۔ یہ مذہب اس نام کے ساتھ بہت بعد کی پیداوار ہے۔ یہ اس خاندان کی طرف منسوب ہے جو حضرت یعقوب علیہ السلام کے چوتھے بیٹے یہودا کی نسل سے تھا۔ اس نسل کے اندر کا ہنوں اور ریبوں اور احبار نے اپنے اپنے خیالات و نظریات اور زبانات کے مطابق عقائد اور رسوم اور مذہبی ضوابط کا جوڑا ہاچ پڑھا ہر س میں تیار کیا اس کا نام یہودیت ہے۔ اللہ کے رسولوں کی لائی ہوئی ربانی ہدایت کا بہت تھوڑا ابھی عنصر اس میں شامل ہے۔ اور اس کا حلیہ بھی اچھا خاصاً بگز چکا ہے۔ اسی بنا پر قرآن مجید میں اکثر مقامات پر ان کو اللہ کی آیات کو جنہوں نے یہودیت قبول کر لی تھی۔ قرآن میں رہ گئے ہو،“ ان میں سب کے سب اسرائیلی ہی نہ تھے، بلکہ وہ غیر اسرائیلی لوگ بھی تھے جنہوں نے یہودیت قبول کر لی تھی۔ قرآن میں جہاں بھی اسرائیل کو خطاب کیا گیا ہے وہاں ”اے بھی اسرائیل“ کے الفاظ استعمال ہوئے ہیں، اور جہاں مذہب یہود کے بیرونیں کو خطاب کیا گیا ہے وہاں اللہ کی آیات کے الفاظ استعمال ہوئے ہیں۔

أَوْلَيَاءُ اللَّهِ مِنْ دُونِ النَّاسِ فَتَهْمُوا الْهُوتَ إِنْ كُنْتُمْ صَادِقِينَ ۖ  
وَلَا يَتَهْمُونَهُ أَبَدًا إِنَّمَا قَدَّ مَتْ أَيْدِيهِمْ وَاللَّهُ عَلَيْهِ بِالظَّالِمِينَ ۗ  
قُلْ إِنَّ الْهُوتَ الَّذِي تَفَرُّونَ مِنْهُ فِي أَنَّهُ مُلْقِيْكُمْ ثُمَّ تُرَدُّونَ  
إِلَى عِلْمِ الْغَيْبِ وَالشَّهَادَةِ فَيُنَتَّسِمُ بِمَا كُنْتُمْ تَعْمَلُونَ ۘ  
الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعُوا إِلَيْ

بس تم ہی اللہ کے چھیتے<sup>[۱۰]</sup> ہوتے موت کی تمنا کرو اگر تم اپنے اس زعم میں بچ ہو،<sup>[۱۱]</sup> لیکن یہ ہرگز اس کی تمنا نہ کریں گے اپنے ان کرتوتوں کی وجہ سے جو یہ کرچکے ہیں،<sup>[۱۲]</sup> اور اللہ ان ظالموں کو خوب جانتا ہے۔ ان سے کہو، ”جس موت سے تم بھاگتے ہو وہ تو تمہیں آ کر رہے گی۔ پھر تم اس کے سامنے پیش کیے جاؤ گے جو پوشیدہ و ظاہر کا جانے والا ہے، اور وہ تمہیں بتا دے گا کہ تم کیا کچھ کرتے رہے ہو۔“<sup>[۱۳]</sup>

آئے لوگو جو ایمان لائے ہو، جب پکارا جائے نماز کے لیے جمعہ کے دن<sup>[۱۴]</sup> تو اللہ کے ذکر کی طرف دوڑوا اور

[۱۰] قرآن مجید میں متعدد مقامات پر ان کے اس دعوے کی تفصیلات دی گئی ہیں۔ ملاحظہ ہو (ابقرہ: ۱۱۱) (ابقرہ: ۸۰)، آل عمران: ۲۳) (المائدہ: ۱۸)

[۱۱] یہ بات پہلے سورہ بقرہ آیات (۹۶، ۹۷) میں فرمائی گئی تھی۔ پھر یہاں دوہرایا گیا ہے۔ لیکن یہ مضمون تکرار نہیں ہے۔ سورہ بقرہ والی آیات میں یہ بات اس وقت کی گئی تھی جب یہودیوں سے مسلمانوں کی کوئی جنگ نہ ہوئی تھی۔ اور اس سورۃ میں اس کا اعادہ اس وقت کیا گیا ہے جب ان کے ساتھ متعدد معرکے پیش آنے کے بعد عرب میں آخری اور قطعی طور پر ان کا زور تو زدیا گیا۔ ان معرکوں نے، اور ان کے اس انجام نے وہ بات تحریک اور مشاہدے سے ثابت کر دی جو پہلے سورہ بقرہ میں کہی گئی تھی۔ عرب کے یہودی اپنی تعداد اور طاقت میں مسلمانوں سے کسی طرح کم نہ تھے، اور وسائل کے لحاظ سے بہت بڑھ چڑھ کر تھے۔ لیکن جس چیز نے اس نامساوی مقابلے میں مسلمانوں کو غالب اور یہودیوں کو مغلوب کیا وہ یہ تھی کہ مسلمان راہ خدا میں مرنے سے خائف توارکنار، تodel سے اس کے مشتاق تھے اور سر تھیلی پر لیے ہوئے میدان جگ میں اترتے تھے۔ اس کے برعکس یہودیوں کا حال یہ تھا کہ وہ کسی راہ میں بھی جان دینے کے لیے تیار نہ تھے، نہ خدا کی راہ میں، نہ قوم کی راہ میں، نہ خودا پنی جان اور مال اور عزت کی راہ میں۔ انہیں صرف زندگی درکار تھی، خواہ وہ کیسی بھی زندگی ہو۔ اسی چیز نے ان کو بزرگ بنا دیا تھا۔

[۱۲] بالفاظ دیگروہ زبان سے خواہ کیسے ہی لمبے چوڑے دعوے کریں، مگر ان کے ضمیر خوب جانتے ہیں کہ خدا اور اس کے دین کے ساتھ ان کا معاملہ کیا ہے، اور آخرت میں اس کے کیا نتائج نکلتے کی توقع کی جا سکتی ہے۔ اسی لیے ان کا نفس خدا کی عدالت کا سامنا کرنے سے جی چرأتا ہے۔

[۱۳] اس فقرے میں تین باتیں خاص طور پر توجہ طلب ہیں۔ ایک یہ کہ اس میں نماز کے لیے منادی کرنے کا ذکر ہے۔ دوسرے یہ کہ کسی ایسی نماز کی منادی کا ذکر ہے جو خاص طور پر صرف جمعہ کے دن ہی پڑھی جانی چاہیے۔ تیسرا یہ کہ ان دونوں چیزوں کا ذکر اس

## ذکر اللہ و ذر والبیع طذلک خیر لکم ان کنتم تعلمون فاذا

خرید و فروخت چھوڑو،<sup>[۱۵]</sup> یہ تمہارے لیے زیادہ بہتر ہے اگر تم جانو۔ پھر جب

طرح نہیں کیا گیا ہے کہ تم نماز کے لیے منادی کرو، اور جمعہ کے روز ایک خاص نماز پڑھا کرو، بلکہ انداز بیان اور سیاق و سبق صاف بتارہا ہے کہ نماز کی منادی اور جمعہ کی مخصوص نماز، دونوں پہلے سے جاری تھیں، البتہ لوگ یہ غلطی کر رہے تھے کہ جمعہ کی منادی سن کر نماز کے لیے دوڑنے میں تسابیل بر تھے تھے اور خرید و فروخت کرنے میں لگر تھے تھے، اس لیے اللہ تعالیٰ نے یہ آیت صرف اس غرض کے لیے نازل فرمائی کہ لوگ اس منادی اور اس خاص نماز کی اہمیت محسوس کریں اور فرض جان کر اس کی طرف دوڑیں۔ ان تینوں ماتوں پر اگر غور کیا جائے تو ان سے یہ اصولی حقیقت قطعی طور پر ثابت ہو جاتی ہے کہ اللہ تعالیٰ رسول اللہ ﷺ کو کچھ یہی احکام بھی دیتا تھا جو قرآن میں نازل نہیں ہوئے، اور وہ احکام بھی اسی طرح واجب الاطاعت تھے جس طرح قرآن میں نازل ہونے والے احکام نماز کی منادی وہی اذان ہے جو آج ساری دنیا میں ہر روز پانچ وقت ہر مسجد میں دی جاتی ہے۔ مگر قرآن میں کسی جگہ نہ اس کے الفاظ بیان کیے گئے ہیں، نہ کہیں یہ حکم دیا گیا ہے کہ نماز کے لیے لوگوں کو اس طرح پکارا کرو۔ یہ چیز رسول اللہ ﷺ کی مقرر کردہ ہے۔ قرآن میں وو جگہ صرف اس کی توثیق کی گئی ہے، ایک اس آیت میں، دوسرے سورہ مائدہ کی آیت ۵۸ میں۔ اسی طرح جمعہ کی یہ خاص نماز جو آج ساری دنیا کے مسلمان ادا کر رہے ہیں، اس کا بھی قرآن میں نہ حکم دیا گیا ہے نہ وقت اور طریق ادا بتایا گیا ہے۔ یہ طریق بھی رسول اکرم ﷺ کا جاری کردہ ہے، اور قرآن کی یہ آیت صرف اس کی اہمیت اور اس کے وجوب کی شدت بیان کرنے کے لیے نازل ہوئی ہے۔ اس صریح دلیل کے باوجود جو شخص یہ کہتا ہے کہ شرعی احکام صرف وہی ہیں جو قرآن میں بیان ہوئے ہیں، وہ دراصل ست کا نہیں، خود قرآن کا منکر ہے۔

جمعہ دراصل ایک اسلامی اصطلاح ہے۔ زمانہ جاہلیت میں اہل عرب اسے یوم عروہ کہا کرتے تھے۔ اسلام میں جب اس کو مسلمانوں کے اجتماع کا دن قرار دیا گیا تو اس کا نام جمعہ کھا گیا۔

- اسلام سے پہلے ہفتہ کا ایک دن عبادت کے لیے مخصوص کرنے اور اس کو شعار ملت قرار دینے کا طریقہ اہل کتاب میں موجود تھا۔ یہودیوں کے ہاں اس غرض کے لیے سبت (ہفتہ) کا دن مقرر کیا گیا تھا، یہ سایوں نے اپنے آپ کو یہودیوں سے ممیز کرنے کے لیے اپنا شعار ملت اتوار کا دن قرار دیا۔ اسلام نے ان دونوں ماتوں سے اپنی ملت کو ممیز کرنے کے لیے یہ دونوں دن چھوڑ کر جمعہ کو اجتماعی عبادت کے لیے اختیار کیا۔

[۱۵] اس حکم میں ذکر سے مراد خطبہ ہے، کیونکہ اذان کے بعد پہلا عمل جو نبی ﷺ کرتے تھے وہ نمازوں بلکہ خطبہ تھا، اور نماز آپ بھیش خطبہ کے بعد ادا فرماتے تھے۔ مفسرین کا اس پر اتفاق ہے کہ ذکر سے مراد یا تو خطبہ ہے یا پھر خطبہ اور نمازوں۔

خطبہ کے لیے ”ذکر اللہ“ کا لفظ استعمال کرنا خود یہ معنی رکھتا ہے کہ اس میں وہ مضامین ہونے چاہئیں جو اللہ کی یاد سے مناسبت رکھتے ہوں۔ اسی بنا پر رضاشری نے کشف میں لکھا ہے کہ خطبہ میں ظالم حکمرانوں کی مدح و شنا، یا ان کا نام لینا اور ان کے لیے دعا کرنا، ذکر اللہ سے کوئی دور کی مناسبت بھی نہیں رکھتا۔ بلکہ یہ تو ذکر اشیطان ہے۔

”اللہ کے ذکر کی طرف دوڑو۔“ کا مطلب یہ نہیں ہے کہ بھاگتے ہوئے آؤ بل کہ اس کا مطلب یہ ہے کہ جلدی سے جلدی وہاں پہنچنے کی کوشش کرو۔ مفسرین نے بھی بالاتفاق اس کو اہتمام کے معنی میں لیا ہے، ان کے تزوییک سعی یہ ہے کہ آدمی اذان کی آواز سن کر فوراً مسجد پہنچنے کی فکر میں لگ جائے۔ اور معاملہ اتنا ہی نہیں ہے۔ حدیث میں بھاگ کر نماز کے لیے آنے کی صاف صاف ممانعت وارد ہوئی ہے۔

قُضِيَّتِ الصَّلَاةُ فَأَنْتَ شُرُوفًا فِي الْأَرْضِ وَإِتَّغُوا مِنْ فَضْلِ اللَّهِ  
وَإِذْكُرُوا اللَّهَ كَثِيرًا عَلَّكُمْ تُفْلِحُونَ ۝ وَإِذَا رَأَوْا تِجَارَةً أَوْ  
لَهُوا إِنْفَضُوا إِلَيْهَا وَتَرَكُوكَ قَائِمًا طَقْلٌ مَا عِنْدَ اللَّهِ خَيْرٌ مِنْ  
اللَّهُ وَمَنِ التِّجَارَةُ ۖ وَاللَّهُ خَيْرُ الرِّزْقِينَ ۝

نماز پوری ہو جائے تو زمین میں پھیل جاؤ اور اللہ کا فضل تلاش کرو۔ [۱۶] اور اللہ کو کثرت سے یاد کرتے رہو، [۱۷] شاید کہ تمہیں فلاح نصیب ہو جائے۔

اور جب انہوں نے تجارت اور کھیل تماشا ہوتے دیکھا تو اُس کی طرف لپک گئے اور تمہیں کھڑا چھوڑ دیا۔ [۱۸] ان سے کہو، جو کچھ اللہ کے پاس ہے، وہ کھیل تماشے اور تجارت سے بہتر ہے۔ [۱۹] اور اللہ سب سے بہتر رزق دینے والا ہے۔ [۲۰]

”خرید و فروخت چھوڑو“ کا مطلب صرف خرید و فروخت ہی چھوڑنا نہیں ہے، بلکہ نماز کے لیے جانے کی فکر اور اہتمام کے سوا ہر دوسری مصروفیت چھوڑ دینا ہے۔ بیع کا ذکر خاص طور پر صرف اس لیے کیا گیا ہے کہ جمع {کادون وہاں خرید و فروخت کا خاص دن ہوتا تھا} لیکن ممانعت کا حکم صرف بیع تک محدود نہیں ہے، بلکہ دوسرے تمام مشاغل بھی اس کے تحت آ جاتے ہیں، اور چونکہ اللہ تعالیٰ نے صاف صاف ان سے منع فرمادیا ہے، اس لیے فقهاء اسلام کا اس پر اتفاق ہے کہ جمع کی اذان کے بعد بیع اور ہر قسم کا کار و بار حرام ہے۔ یہ حکم قطعی طور پر نماز جمع کے فرض ہونے پر دلالت کرتا ہے۔ البته حضور نے عورت، بچے، غلام، مریض اور مسافر کو اس فرضیت سے مستثنیٰ قرار دیا ہے۔

[۱۶] اس کا مطلب یہ نہیں ہے کہ جمع کی نماز کے بعد زمین میں پھیل جانا اور تلاش رزق کی دوڑھوپ میں لگ جانا ضروری ہے۔ بلکہ یہ ارشاد اجازت کے معنی میں ہے۔ چونکہ جمع کی اذان سن کر سب کار و بار چھوڑ دینے کا حکم دیا گیا تھا اس لیے فرمایا گیا کہ نماز ختم ہو جانے کے بعد تمہیں اجازت ہے کہ منتشر ہو جاؤ اور اپنے جو کار و بار بھی کرنا چاہو کرو۔ یہ ایسا ہی ہے جیسے حالت حرام میں شکار کی ممانعت کرنے کے بعد فرمایا اُذان حلتُمْ فاصطادُوا (المائدہ: ۲۰) ”جب تم حرام کھول چکو تو شکار کرو۔“ اس کا مطلب یہ نہیں ہے کہ حرام کھونے کے بعد ضرور شکار کرو۔ بلکہ اس سے مراد یہ ہے کہ اس کے بعد شکار پر کوئی پابندی باقی نہیں رہتی۔ چاہو تو شکار کر سکتے ہو۔ لہذا جو لوگ اس آیت سے یہ استدلال کرتے ہیں کہ قرآن کی رو سے اسلام میں جمع کی چھٹی نہیں ہے وہ غلط کہتے ہیں۔ اگر ہفتہ میں کوئی ایک دن عام تعطیل کے لیے مقرر کرنا ایک تمدنی ضرورت ہو تو جس طرح یہودی اس کے لیے فطری طور پر بہت کو اور عیسائی اتوار کو منتخب کرتے ہیں اسی طرح مسلمان لازماً اس غرض کے لیے جمع ہی کو منتخب کرے گا۔

[۱۷] یعنی اپنے کار و بار میں لگ کر بھی اللہ کو بھولو نہیں، بلکہ ہر حال میں اس کو یاد رکھو اور اس کا ذکر کرتے رہو (تشریح کے لیے ملاحظہ ہو، تفسیر سورہ آحزاب، حاشیہ ۲۳)

[۱۸] اس طرح کے موقع پر شاید کا لفظ استعمال کرنے کا مطلب یہ نہیں ہوتا کہ اللہ تعالیٰ کو معاذ اللہ کوئی شک لاحق ہے، بلکہ یہ دراصل شabaanہ انداز بیان ہے۔ یہ ایسا ہی ہے جیسے کوئی مہر بان آتا پس ملازم سے کہے کہ تم فلاں خدمت انجام دو، شاید کہ تمہیں ترقی ملے

جائے۔ اس میں ایک لطیف وعدہ پوشیدہ ہوتا ہے جس کی امید میں ملازم دل لگا کر بڑے شوق کے ساتھ وہ خدمت انجام دیتا ہے۔

[۱۹] یہ ہے وہ واقعہ جس کی وجہ سے اور پر کی آیات میں جمع کے احکام ارشاد فرمائے گئے ہیں۔ مدینہ طیبہ میں شام سے ایک تجارتی قافلہ عین نماز جمع کے وقت آیا اور اس نے ڈھول تاشے بجانے شروع کیے تاکہ بستی کے لوگوں کو اس کی آمد کی اطلاع ہو جائے۔ رسول اللہ ﷺ اس وقت خطبہ ارشاد فرمائے تھے۔ ڈھول تاشوں کی آوازیں سن کر لوگ بے چین ہو گئے اور ۱۲ آدمیوں کے سواباقی سب بقیع کی طرف دوڑ گئے جہاں قافلہ اُتر اہوا تھا۔ اس {صورت حال کی رونما ہو جانے کی وجہ دراصل یہ تھی کہ ابھی مدینے کا ابتدائی زمانہ تھا}

اس وقت ایک طرف تو صحابہ کی اجتماعی تربیت ابتدائی مرحلہ میں تھی۔ اور دوسرا طرف کفار مکنے اپنے اثر سے مدینہ طیبہ کے باشندوں کی سخت معاشری ناکہ بندی کر رکھی تھی جس کی وجہ سے مدینے میں اشیائے ضرورت کیا بہوئی تھیں۔ حضرت حسن بصری فرماتے ہیں کہ اس وقت مدینے میں لوگ بھوکوں مر رہے تھے اور قیمتیں بہت چرچھی ہوئی تھیں (ابن جریر) اس حالت میں جب ایک تجارتی قافلہ آیا تو لوگ اس اندیشے سے کہ کہیں ہمارے نماز سے فارغ ہوتے ہوتے سامان فروخت نہ ہو جائے، لگبرآ کر اس کی طرف دوڑ گئے۔ یہ ایک ایسی کمزوری اور غلطی تھی جو اس وقت اچانک تربیت کی کمی اور حالات کی سختی کے باعث رونما ہوئی تھی۔

[۲۰] یہ فقرہ خود بتارہا ہے کہ صحابہ سے جو غلطی ہوئی تھی اس کی نوعیت کیا تھی۔ اگر معاذ اللہ اس کی وجہ ایمان کی کمی اور آخرت پر دنیا کی دانستہ ترجیح ہوتی تو اللہ تعالیٰ کے غضب اور زجر و توبیخ کا انداز پکھا اور ہوتا۔ لیکن چونکہ ایسی کوئی خرابی وہاں نہ تھی، بلکہ جو کچھ ہو اتحا تربیت کی کمی کے باعث ہوا تھا، اس لیے پہلے معلمانہ انداز میں جمع کے آداب بتائے گئے، پھر اس غلطی پر گرفت کر کے مریمانہ انداز میں سمجھایا گیا کہ جمع کا خطبہ سننے اور اس کی نماز ادا کرنے پر جو کچھ تمہیں خدا کے ہاں ملے گا وہ اس دنیا کی تجارت اور کھلی تاشوں سے بہتر ہے۔

[۲۱] یعنی اس دنیا میں مجاز اجنبی رزق رسانی کا ذریعہ بننے ہیں ان سب سے بہتر رازق اللہ تعالیٰ ہے۔

## الْمُنْفَقُونَ

نام

پہلی آیت کے فقرہ اذا جاءَكَ الْمُنْفَقُونَ سے مخوذ ہے۔ یہ سورۃ کا نام بھی ہے اور اس کے مضمون کا عنوان بھی، کیونکہ اس میں منافقین ہی کے طرز عمل پر تبصرہ کیا گیا ہے۔

زمانہ نزول

یہ سورۃ غزوہ بنی المصطلق سے (جو ۶۵ میں واقع ہوا تھا) رسول اللہ ﷺ کی واپسی پر یا تو دوران سفر میں نازل ہوئی ہے، یا حضور کے مدینہ طیبہ پہنچنے کے بعد فوراً ہی اس کا نزول ہوا ہے۔

تاریخی پس منظر

جس خاص واقعہ کے بارے میں یہ سورۃ نازل ہوئی ہے اس کا ذکر کرنے سے پہلے یہ ضروری ہے کہ مدینے کے منافقین کی تاریخ پر ایک نگاہ ڈال لی جائے، کیونکہ جو واقعہ اس موقع پر پیش آیا تھا وہ محض ایک اتفاقی حادثہ تھا، بلکہ اس کے پیچھے ایک پورا سلسلہ واقعات تھا جو بالآخر اس نوبت تک پہنچا۔ مدینہ طیبہ میں رسول اللہ ﷺ کی تشریف آوری سے پہلے اوس اور خزرج کے قبیلے آپس کی خانہ جنگیوں سے تھک کر {قبيله خزرج کے رئیس عبد اللہ بن ابی بن سلول} کی قیادت و سیادت پر قریب متفرق ہو چکے تھے اور اس بات کی تیاریاں کر رہے تھے کہ اس کو اپنا بادشاہ بنا کر باقاعدہ اس کی تاجپوشی کی رسم ادا کر دیں، حتیٰ کہ اس کے لیے تاج بنایا بھی لیا گیا تھا۔

اس صورتِ حال میں اسلام کا چرچا مدینے پہنچا اور ان دونوں قبیلوں کے بااثر آدمی مسلمان ہونے شروع ہو گئے۔

جب حضور مدینے پہنچنے تو انصار کے ہر گھرانے میں اسلام اتنا پھیل چکا تھا کہ عبد اللہ بن ابی بے بس ہو گیا اور اس کو اپنی سرداری بچانے کی اس کے سوا کوئی صورت نظر نہ آئی کہ خود بھی مسلمان ہو جائے۔ حالانکہ اس کو اس بات کا سخت غم تھا کہ رسول اللہ ﷺ نے اس کی بادشاہی چھین لی ہے۔ کئی سال تک اس کا یہ منافقانہ ایمان اور اپنی ریاست چھین جانے کا غم طرح طرح کے رنگ دکھاتا رہا۔

جنگِ بدر کے بعد جب یہود بني قیقانع کی صریح بد عہدی اور بلا اشتعال سرکشی پر رسول اللہ ﷺ نے ان پر چڑھائی کی تو یہ شخص ان کی حمایت پر اٹھ کھڑا ہوا۔ (ابن ہشام، ج ۳، ص ۵۱، ۵۲)

جنگِ اُخْد کے موقع پر اس شخص نے صریح غداری کی اور عین وقت پر اپنے تین سو ساتھیوں کو لے کر میدان جنگ سے الٹاواپس آ گیا۔ جس نازک گھڑی میں اس نے یہ حرکت کی تھی اس کی نزاکت کا اندازہ اس بات سے کیا جاسکتا ہے کہ قریش کے لوگ تین ہزار کاشکر لے کر مدینے پر چڑھائے تھے، اور رسول اللہ ﷺ ان کے مقابلے میں صرف ایک ہزار آدمی ساتھ لے کر مدافعت کے لیے نکلے تھے۔ ان ایک ہزار میں سے بھی یہ منافق تین سو آدمی توڑا لایا اور حضور کو صرف سات سو کی جمیعت کے ساتھ تین ہزار دشمنوں کا مقابلہ کرنا پڑا۔

پھر ۲۴ میں غزوہ بنی القضر پیش آیا اور اس موقع پر اس شخص نے اور اس کے ساتھیوں نے اور بھی زیادہ محل کر اسلام کے خلاف اعداء اسلام کی حمایت کی۔ {یہ تھا وہ پس منظر جس کے ساتھ وہ اور اس کے ساتھی منافقین غزوہ بنی المصطلق میں شریک ہوئے تھے۔ اس موقع پر} انہوں نے بیک وقت دو ایسے عظیم فتنے اٹھا دیے جو مسلمانوں کی جمیعت کو بالکل پارہ کر سکتے تھے۔ مگر قرآن پاک کی تعلیم اور رسول اللہ ﷺ کی صحبت سے اہل ایمان کو جو بہترین تربیت ملی تھی اس کی بدولت ان دونوں فتنوں کا بروقت قلع قمع ہو گیا اور یہ منافقین اُنثے خود ہی زسوا ہو کر رہ گئے۔ ان میں سے ایک فتنہ وہ تھا جس کا ذکر سورہ نور میں گزر چکا ہے۔ اور دوسرا فتنہ یہ ہے کہ جس کا اس سورۃ میں ذکر کیا گیا ہے۔

اس واقعہ کی {مختصر تفصیل یہ ہے کہ} بنی المصطلق کو شکست دینے کے بعد ابھی لشکر اسلام اُس بستی میں ٹھیرا ہوا تھا جو مریسیع نامی کنویں پر آباد تھی کہ یہاں یک پانی پر دو صاحبوں کا جھگڑا ہو گیا۔ ان میں سے ایک کا نام جہجہ بن مسعود غفاری تھا جو حضرت عمرؓ کے ملازم تھے اور ان کا گھوڑا سنبھالنے کی خدمت انجام دیتے تھے۔ اور دوسرے صاحب سنان بن وبرا جہنمی تھے جن کا قبیلہ خرزنج کے ایک قبیلے کا حلیف تھا زبانی ترش کلامی سے گزر کر نوبت ہاتھا پانی تک پہنچی اور جہجہ نے سنان کے ایک لات رسید کی جسے اپنی قدیم یعنی روایات کی بنابر انصار ساخت تو ہیں وہ نیل سمجھتے تھے۔ اس پر سنان نے انصار کو مدد کے لیے پکارا، اور جہجہ نے مہاجرین کو آواز دی۔ ابن ابی نے اس جھگڑے کی خبر سنتے ہی اوس اور خرزنج کے لوگوں کو بھڑکانا اور چیخنا شروع کر دیا کہ دوز و اور اپنے حلیف کی مدد کرو۔ ادھر سے کچھ مہاجرین بھی نکل آئے تو قریب تھا کہ پات بڑھ جاتی اور اُسی جگہ انصار و مہاجرین آپس میں لڑ پڑتے جماں ابھی ابھی وہ مل کر ایک دشمن قبیلے سے لڑتے تھے اور اُسے شکست دے کر ابھی اُسی کے علاقے میں ٹھیرے ہوئے تھے۔ لیکن یہ شور سن کر رسول اللہ ﷺ نکل آئے اور آپ نے فرمایا مابال دعوی الجahلية؟ مالکم ولدعوه الجahلية؟ دعوها فانها مُفتَّة۔ ” یہ جاہلیت کی پکار کیسی؟ تم لوگ کہاں اور یہ جاہلیت کی پکار کہاں؟ اسے چھوڑ دو، یہ بڑی گندی چیز ہے۔“ اس پر دونوں طرف کے صالح لوگوں نے آگے بڑھ کر معاملہ رفع دفع کر دیا اور سنان نے جہجہ کو معاف کر کے صلح کر لی۔

اس کے بعد ہر وہ شخص جس کے دل میں نفاق تھا عبداللہ بن ابی کے پاس پہنچا اور ان لوگوں نے جمع ہو کر اس سے کہا کہ ”اب تک تو تم سے امیدیں وابستہ تھیں اور تم مدافعت کر رہے تھے، مگر اب معلوم ہوتا ہے کہ تم ہمارے مقابلہ میں ان کنگلوں کے مدگار بن گئے ہو۔“ ابن ابی پہلے ہی کھول رہا تھا۔ ان بالتوں سے وہ اور بھی زیادہ بھڑک اٹھا۔ کہنے لگا ”یہ سب کچھ تمہارا اپنا ہی کیا دھرا ہے۔ تم نے ان لوگوں کو اپنے ملک میں جگہ دی، ان پر اپنے مال تقسیم کیے، یہاں تک کہ اب یہ پھل پھول کر خود ہمارے ہی حریف بن گئے۔ ہماری اور ان قریش کے کنگلوں (یا اصحاب محمد) کی حالت پر یہ مثل صادق آتی ہے کہ اپنے کتنے کوکھلا پلا کر مونا کرتا کہ تجھی کو پھاڑ کھائے۔ تم لوگ ان سے ہاتھ روک لو تو یہ چلتے پھرتے نظر آئیں۔ خدا کی قسم، مدینے واپس پہنچ کر ہم میں سے جو عزت والا ہے وہ ذلیل کو نکال دے گا۔“

{حضور کو جب اس بات کا علم ہوا تو} آپ نے فوراً ہی کوچ کا حکم دے دیا، حالانکہ حضور کے معمول کے لحاظ سے وہ کوچ کا وقت نہ تھا۔ مسلسل ۳۰ گھنٹے چلتے رہے یہاں تک کہ لوگ تحک کر چور ہو گئے۔ پھر آپ نے ایک جگہ پڑاؤ کیا اور تحکے ہوئے لوگ زمین پر کمر نکاتے ہی سو گئے۔ یہ آپ نے اس لیے کیا کہ جو کچھ مرتباً سعی کے کنوئیں پر پیش آیا تھا اس کے اثرات لوگوں کے ذہن سے محو ہو جائیں۔ {لیکن} رفتہ رفتہ یہ بات تمام انصار میں پھیل گئی اور ان میں ابن ابی کے خلاف سخت غصہ پیدا ہو گیا۔ لوگوں نے ابن ابی سے کہا جا کر رسول اللہ ﷺ سے معافی مانگو۔ مگر اس نے ترک خ کر جواب دیا ”تم نے کہا کہ اُن پر ایمان لاو۔ میں ایمان لے آیا۔ تم نے کہا کہ اپنے مال کی زکوٰۃ دو۔ میں نے زکوٰۃ بھی دے دی۔ اب بس یہ کسرہ گئی ہے کہ میں محمدؐ کو سجدہ کروں۔“ ان بالتوں سے اس کے خلاف مونین انصار کی ناراضی اور زیادہ بڑھ گئی اور ہر طرف سے اُس پر پھٹکار پڑنے لگی۔ جب یہ قافلہ مدینہ طیبہ میں داخل ہونے لگا تو عبداللہ بن ابی کے صاحزادے، جن کا نام بھی عبداللہ ہی تھا، تلوار سونت کر باپ کے آگے کھڑے ہو گئے اور بولے، ”آپ نے کہا تھا کہ مدینہ واپس پہنچ کر عزت والا ذلیل کو نکال دے گا، اب آپ کو معلوم ہو جائے گا کہ عزت آپ کی ہے یا اللہ اور اس کے رسول گی۔ خدا کی قسم، آپ مدینہ میں داخل نہیں ہو سکتے جب تک رسول اللہ ﷺ آپ کو اجازت نہ دیں۔“ اس پر ابن ابی تھن اٹھا ”خزرج کے لوگو! ذرا دیکھو، میرا بینا ہی مجھے مدینہ میں داخل ہونے سے روک رہا ہے۔“ لوگوں نے یہ خبر حضور تک پہنچائی اور آپ نے فرمایا ”عبداللہ سے کہو، اپنے باپ کو گھر آنے دے۔“ عبداللہ نے کہا ”اُن کا حکم ہے تو اب آپ داخل ہو سکتے ہیں۔“

یہ تخفیہ حالات جن میں یہ سورت، اغلب یہ ہے کہ حضور کے مدینہ پہنچنے کے بعد نازل ہوئی۔

﴿۲﴾ آیاً تھا ॥ (۶۳) سُورَةُ الْمُنْفِقُونَ مِنَ النَّبِيِّ (۱۰۳) رَكُوعًا تھا

## بِسْمِ اللَّهِ الرَّحْمَنِ الرَّحِيمِ

إِذَا جَاءَكَ الْمُنْفِقُونَ قَالُوا نَشْهُدُ إِنَّكَ لَرَسُولُ اللَّهِ وَاللَّهُ يَعْلَمُ  
إِنَّكَ لَرَسُولُهُ وَاللَّهُ يَشْهُدُ إِنَّ الْمُنْفِقِينَ لَكُلُّ ذُبُونٍ إِنَّمَا تَخْدُو فَأَ  
أَيْمَانُهُمْ جُنَاحٌ فَصَدُّ وَاعْنُ سَبِيلِ اللَّهِ إِنَّهُمْ سَاءَ مَا كَانُوا يَعْمَلُونَ

اللہ کے نام سے جو بے انتہا مہربان اور رحم فرمانے والا ہے۔

اے نبی، جب یہ منافق تھمارے پاس آتے ہیں تو کہتے ہیں "ہم گواہی دیتے ہیں کہ آپ یقیناً اللہ کے رسول ہیں۔" ہاں، اللہ جانتا ہے کہ تم ضرور اس کے رسول ہو، مگر اللہ گواہی دیتا ہے کہ یہ منافق قطعی جھوٹے ہیں [۱] انہوں نے اپنی قسموں کو ڈھال بنا رکھا ہے [۲] اور اس طرح یہ اللہ کے راستے سے خود رکتے اور دنیا کو روکتے ہیں [۳] اکیسی بڑی حرکتیں ہیں جو یہ لوگ کر رہے ہیں۔

[۱] یعنی جوبات وہ زبان سے کہر ہے ہیں وہ بے تو بجائے خود بھی، لیکن چونکہ ان کا اپنا عقیدہ وہ نہیں ہے جسے وہ زبان سے ظاہر کر رہے ہیں، اس لیے اپنے اس قول میں وہ جھوٹے ہیں کہ وہ آپ کے رسول ہونے کی شہادت دیتے ہیں۔

[۲] یعنی اپنے مسلمان اور مومن ہونے کا یقین دلانے کے لیے جو تمیں وہ کھاتے ہیں، ان سے وہ ڈھال کا کام لیتے ہیں تاکہ مسلمانوں کے غصے سے بچ رہیں اور ان کے ساتھ مسلمان وہ برداونہ گر سکیں جو کھلے کھلے ڈھنوں سے کیا جاتا ہے۔

ان قسموں سے مراد وہ فتمیں بھی ہو سکتی ہیں جو وہ بالعموم اپنے ایمان کا یقین دلانے کے لیے کھایا کرتے تھے، اور وہ فتمیں بھی ہو سکتی ہیں جو اپنی کسی منافقانہ حرکت کے پکڑے جانے پر وہ کھاتے تھے تاکہ مسلمانوں کو یہ یقین دلانے کے وہ حرکت انہوں نے منافقت کی بناء پر نہیں کی تھی، اور وہ فتمیں بھی ہو سکتی ہیں جو عبد اللہ بن ابی نے حضرت زید بن ارقم کی ولی ہوئی بذریعہ جھلانے کے لیے کھائی تھیں۔ ان سب احتمالات کے ساتھ ایک احتمال یہ بھی ہے کہ اللہ تعالیٰ نے ان کے اس قول کو قمرار دیا ہو کہ "ہم گواہی دیتے ہیں کہ آپ اللہ کے رسول ہیں۔"

[۳] صد کا لفظ عربی زبان میں لازم بھی ہے اور متعدد بھی۔ اس لیے صدُّو اعن سَبِيلِ اللَّهِ کے معنی یہ بھی ہیں کہ وہ اللہ کے راستے سے خود رکتے ہیں، اور یہ بھی کہ وہ اس راستے سے دوسروں کو روکتے ہیں۔ اسی لیے ہم نے ترجمہ میں دونوں معنی درج کر دیے ہیں۔ پہلے معنی کے لحاظ سے مطلب یہ ہوگا کہ اپنی ان قسموں کے ذریعہ سے مسلمانوں کے اندر اپنی جگہ محفوظ کر لینے کے بعد وہ اپنے لیے ایمان کے تقاضے پورے نہ کرنے اور خدا اور رسول کی اطاعت سے پہلو تھی کرنے کی آسانیاں پیدا کر لیتے ہیں۔ دوسرے معنی کے لحاظ سے مطلب یہ ہوگا کہ اپنی ان جھوٹی قسموں کی آڑ میں وہ شکار کھیلتے ہیں، اسلام سے غیر مسلموں کو بدگمان کرنے اور سادہ لوح مسلمانوں کے دلوں میں شبہات اور وسو سے ڈالنے کے لیے وہ وہ حرثے استعمال کرتے ہیں جو صرف ایک مسلمان بنا ہو منافق ہی استعمال کر سکتا ہے۔

ذَلِكَ بِأَنَّهُمْ أَمْنَوْا ثُمَّ كَفَرُوا فَطِيعَ عَلَى قُلُوبِهِمْ فَهُمْ لَا يَفْقَهُونَ ۝  
وَإِذَا رَأَيْتُهُمْ تَعْجِبُكَ أَجْسَامُهُمْ وَإِنْ يَقُولُوا تَسْمِعُ لِقَوْلِهِمْ  
كَانُوهُمْ حُشْبٌ مُسْتَدِّقٌ طَوْدٌ وَحُسَبُونَ كُلَّ صَيْحَةٍ عَلَيْهِمْ هُمُ الْعَدُوُّ

یہ سب کچھ اس وجہ سے ہے کہ ان لوگوں نے ایمان لا کر پھر کفر کیا اس لیے ان کے دلوں پر مہر لگادی گئی، اب یہ کچھ نہیں  
سمجھتے [۱]

انھیں دیکھو تو ان کے جئے تمہیں بڑے شامد از نظر آئیں۔ بولیں تو تم ان کی باتیں سننے رہ [۵] جاؤ۔ مگر اصل میں یہ گویا لکڑی  
کے کندے میں جود یوار کے ساتھ چین کر کھو دیے گئے ہوں [۶] ہر زور کی آواز کو یہا پہنچنے خلاف سمجھتے ہیں [۷] ایسے کندے دشمن ہیں،

[۲] اس آیت میں ایمان لانے سے مراد ایمان کا اقرار کر کے مسلمانوں میں شامل ہونا ہے۔ اور کفر کرنے سے مراد دل سے ایمان نہ  
لانا اور اسی کفر پر قائم رہنا ہے جس پر وہ اپنے ظاہری اقرار ایمان سے پہلے قائم تھے۔ کلام کا مدعایہ ہے کہ جب انہوں نے خوب سوچ سمجھ کر  
سیدھے سیدھے ایمان یا صاف صاف کفر کا طریقہ اختیار کرنے کے بجائے یہ منافقانہ روش اختیار کرنے کا فیصلہ کیا تو اللہ تعالیٰ کی طرف سے  
ان کے دلوں پر مہر لگادی گئی اور ان سے یہ توفیق سلب کر لی گئی کہ وہ ایک سچے اور بے لائگ اور شریف انسان کا سارو یہ اختیار کریں۔

یہ آیت من جملہ ان آیات کے ہے جن میں اللہ کی طرف سے کسی کے دل پر مہر لگانے کا مطلب بالکل واضح طریقہ سے بیان کر دیا گیا  
ہے۔ ان منافقین کی یہ حالت اس وجہ سے نہیں ہوئی کہ اللہ نے ان کے دلوں پر مہر لگادی تھی اس لیے ایمان ان کے اندر اتر ہی نہ کا اور وہ مجبوراً  
منافق بن کر رہ گئے۔ بلکہ اس نے ان کے دلوں پر یہ مہر اس وقت لگائی جب انہوں نے اظہار ایمان کرنے کے باوجود کفر پر قائم رہنے کا فیصلہ  
کر لیا۔ تب ان سے مخلاصہ ایمان کی توفیق سلب کر لی گئی اور اسی منافقت کی توفیق انہیں دے دی گئی جسے انہوں نے خود اختیار کیا تھا۔

[۳] حضرت عبد اللہ بن عباس بیان کرتے ہیں کہ عبد اللہ بن ابی بڑے ڈیل ڈول کا، تدرست، خوش شکل اور چرب زبان آدمی  
تھا۔ اور یہی شان اس کے بہت سے ساتھیوں کی تھی۔ یہ سب مدینہ کے رہنمیں لوگ تھے۔ جب رسول اللہ ﷺ کی مجلس میں آتے تو  
دیواروں سے تیکے لگا کر بیٹھتے اور بڑی لچھے دار باتیں کرتے۔

[۴] یعنی جود یواروں کے ساتھ تیکے لگا کر بیٹھتے ہیں، یہ انسان نہیں ہیں بلکہ لکڑی کے کندے ہیں۔ ان کو لکڑی سے تشییدے کریا  
تا یا گیا کہ یہ اخلاق کی زوج سے خالی ہیں جو اصل جوہر انسانیت ہے۔ پھر انہیں دیوار سے لگے ہوئے کندوں سے تشییدے کریا یہی بتا دیا  
گیا کہ یہ بالکل ناکارہ ہیں۔ کیونکہ لکڑی بھی اگر کوئی فائدہ دیتی ہے تو اس وقت جبکہ وہ کسی چھٹ میں، یا کسی دروازے میں، یا کسی فرنچیز  
میں لگ کر استعمال ہو رہی ہو۔ دیوار سے لگا کر کندے کی شکل میں جو لکڑی رکھدی گئی ہو وہ کوئی فائدہ بھی نہیں دیتی۔

[۵] یعنی چونکہ وہ اپنے دلوں میں خوب جانتے تھے کہ وہ ایمان کے ظاہری پر دے کی آڑ میں منافقت کا کیا کھیل کھیل رہے ہیں،  
اس لیے انہیں ہر وقت دھڑ کا لگا رہتا تھا کہ کب ان کے جرم کا راز فاش ہو جائے، بھتی میں کسی طرف سے بھی کوئی زور کی آواز آتی یا کہیں  
کوئی شور بلند ہوتا تھا تو وہ سہم جاتے اور یہ خیال کرتے تھے کہ آگئی بھاری شامت۔

[۶] دوسرے الغاظ میں محلے دشمنوں کی بہبتدی یہ چھپے ہوئے دشمن زیادہ خطرناک ہیں۔

فَاحْذِرُوهُمْ قَاتِلَهُمُ اللَّهُ أَنِّي يُوقِنُونَ ۝ وَإِذَا قُتِلَ لَهُمْ تَعَالَوْا  
يُسْتَغْفِرُ لَكُمْ رَسُولُ اللَّهِ لَوْلَا رَعَوْهُمْ وَرَأَيْتُهُمْ يَصْدَوْنَ وَهُمْ  
مُسْتَكِبُرُونَ ۝ سَوَاءٌ عَلَيْهِمْ أَسْتَغْفِرُ لَهُمْ أَمْ لَهُمْ تَسْتَغْفِرُ لَهُمْ لَنْ  
يَغْفِرَ اللَّهُ لَهُمْ إِنَّ اللَّهَ لَا يَغْفِرُ لِلنَّاسِ الْقَوْمَ الْفَسِيقِينَ ۝ هُمُ الظَّالِمُونَ  
يَقُولُونَ لَا تُنْقِضُوا عَلَى مَنْ عِنْدَ رَسُولِ اللَّهِ حَتَّىٰ يَنْفَضُوا

[۹] ان سے نج کر رہو، اللہ کی ماران پر، یہ کہ ہر اٹھے پھرائے جارہے ہیں۔

اور جب ان سے کہا جاتا ہے کہ آؤتا کہ اللہ کا رسول تمہارے لیے مغفرت کی دعا کرے، تو سمجھلتے ہیں، اور تم دیکھتے ہو کہ وہ بڑے گھمنڈ کے ساتھ آنے سے رکتے ہیں۔ [۱۰] اے نبی، تم چاہے ان کے لیے مغفرت کی دعا کرو یا نہ کرو، ان کے لیے یکساں ہے، اللہ ہرگز انھیں معاف نہ کرے گا، [۱۱] اللہ فاسق لوگوں کو ہرگز ہدایت نہیں دیتا۔ [۱۲] یہ وہی لوگ ہیں جو کہتے ہیں کہ رسول کے ساتھیوں پر خرچ کرنا بند کر دوتا کہ یہ منتشر ہو جائیں۔

[۹] یعنی ان کے ظاہر سے دھوکا نہ کھاؤ۔ ہر وقت خیال رکھو کہ یہ کسی وقت بھی دنماوے سکتے ہیں۔

[۱۰] یہ بد دعائیں ہے بلکہ اللہ تعالیٰ کی طرف سے ان کے بارے میں اس فیصلے کا اعلان ہے کہ وہ اس کی مار کے متعلق ہو چکے ہیں، ان پر اس کی مار پڑ کر رہے گی۔ یہ بھی ہو سکتا ہے کہ یہ الفاظ اللہ تعالیٰ نے لغوی معنی میں استعمال نہ فرمائے ہوں بلکہ عربی محاورے کے مطابق لعنت اور پھٹکارا اور ندمت کے لیے استعمال کیے ہوں۔

[۱۱] یہ نہیں بتایا گیا کہ ان کو ایمان سے ناقص کی طرف اٹھا پھرانے والا کون ہے۔ اس کی تصریح نہ کرنے سے خود بخود یہ مطلب نکلتا ہے کہ ان کی اس اونڈھی چال کا کوئی ایک محرك نہیں ہے بلکہ بہت سے محركات اس میں کار فرما ہیں۔ شیطان ہے۔ برے دوست ہیں۔ ان کے اپنے نفس کی اغراض ہیں۔ کسی کی بیوی اس کی محرك ہے۔ کسی کے بچے اس کے محرك ہیں۔ کسی کی برادری کے اشرار اس کے محرك ہیں۔ کسی کو حسد اور بعض اور تکبر نے اس راہ پر بانک دیا ہے۔

[۱۲] یعنی صرف اسی پر اکتفا نہیں کرتے کہ رسول کے پاس استغفار کے لیے نہ آئیں، بلکہ یہ بات سن کر غرور اور تملکت کے ساتھ سر کو جھکھادیتے ہیں اور رسول کے پاس آنے اور معافی طلب کرنے کو اپنی توہین سمجھ کر اپنی جگہ جتے بیٹھے رہتے ہیں۔ یہ ان کے مومن نہ ہونے کی کھلی علامت ہے۔

[۱۳] یہ بات سورہ توبہ میں (جو سورہ منافقوں کے تین سال بعد نازل ہوئی ہے) اور زیادہ تاکید کے ساتھ فرمائی گئی ہے۔ {ملاحظہ ہو سوہہ توبہ کی آیت ۸۰ اور آیت ۸۲}۔

[۱۴] اس آیت میں دو مضمون بیان کیے گئے ہیں۔ ایک یہ کہ دعاۓ مغفرت صرف ہدایت یافتہ لوگوں ہی کے حق میں مفید ہو سکتی ہے۔ جو شخص ہدایت سے پھر گیا ہو اور جس نے اطاعت کے بجائے فرق و نافرمانی کی راہ اختیار کر لی ہو، اس کے لیے کوئی عام آدمی تو